

Title: Regarding Sansad Adarsh Gram Yojana.

श्री विनायक भाऊराव राऊत (रत्नागिरी-सिंधुदुर्ग) : महोदय, आपने मुझे बोलने का अवसर दिया, इसके लिए मैं आपको धन्यवाद देता हूँ। हमारे देश के प्रधानमंत्री नरेन्द्र मोदी जी ने तीन वर्ष पहले सांसद आदर्श ग्राम योजना को शुरू करने का निर्णय लिया और एक अच्छी घोषणा उन्होंने की थी। ग्रामीण इलाके में कई गांव ऐसे हैं कि गांव का विकास करने के लिए कुछ न कुछ योजना निर्माण करने की आवश्यकता थी। सांसद आदर्श ग्राम योजना के माध्यम से कई दुर्गम और जहां कुछ साधन और विकास नहीं पहुंचे थे, ऐसे गांवों का सिलेक्शन करके उनका विकास करने का एक बहुत बड़ा मौका इस सांसद आदर्श ग्राम योजना के माध्यम से मिला था।

महोदय, कई मायने में इस योजना को अच्छी सफलता मिलने लगी। कई राज्यों ने इस योजना का अमल सही तरीके से करने के लिए सही तरीके से प्रयास किया। प्रधान मंत्री जी के कहने से दूसरा गांव लेने के लिए समय तय किया गया था, लेकिन दुर्भाग्य से दूसरे गांव का चयन आज तक कई राज्यों ने नहीं किया। हमारे महाराष्ट्र राज्य ने भी ऐसा नहीं किया है।

मैं शून्य काल में इस महत्वपूर्ण योजना के लिए आपके माध्यम से सरकार का ध्यान आकर्षित करना चाहता हूँ कि प्रधानमंत्री जी की एक आदर्श योजना है, आदर्श निर्णय है। उसे सही तरीके अमल में लाने के लिए सारे राज्यों को निर्देश दें और प्रधानमंत्री सांसद आदर्श ग्राम योजना का सही अमल, सही योजना निर्णय के लिए व्यवस्था करें।

माननीय सभापति:

श्री गौरों प्रसाद मिश्र और

श्री श्रीरंग आप्पा बारणे को श्री विनायक भाऊराव राऊत द्वारा उठाए गए विषय के साथ संबद्ध करने की अनुमति प्रदान की जाती है।